


**అప్పటి కంటే కరెంట్ ఇప్పుడే బాగుంది**



కాంగ్రెస్ అట్టిన రాత్రి పూట కరెంట్ కంటే ఇప్పుడు కేసీఆర్ ఇస్తున్న కరెంట్ బాగుంది. రాత్రి ఎప్పుడోస్తాడో తెలియక బోర్లకాడనే పడుకునేవాళ్ళం. కేసీఆర్ 24గంటల కరెంట్ ఇస్తుండడంతో ఎప్పుడైనా బోర్ల పెట్టుకునే సౌలభ్యం ఉంది. మూడు గంటల కరెంట్తో మళ్లీ ఎనకటి రోజులు చూడాలేమో. రైతులు ఇన్నీ రోజులు మంచి బతికిన వాళ్ళంత అరిగోస పడక తప్పదు మరి. కేసీఆర్ ఇస్తున్న కరెంట్నే రైతులు కావాలంటారు. కాంగ్రెస్ రైతులను మోసం చేసేందుకే ఇష్టమోచిస్తూ మాట్లాడుతున్నారు. ఎక్కడ మంది రైతులు 3 హెచ్పీ మోటార్లు వాడుతారు. 10 హెచ్పీ మోటార్ల అంత ఎక్కువ ధర పెట్టి రైతులు కొనే పరిస్థితిలో లేరు. నీళ్ళ కోసం రైతులకు ఎలాంటి డోకా లేదు. కేసీఆర్ ప్రభుత్వం ఇస్తున్న కరెంట్తో పంటలు బాగా పండించుకుంటున్నాం.

- బండవలయ్య, రైతు, అక్కారం, గజ్వేల్ మండలం



**ఎవుసం చేసినోళ్ళకు తెలుస్తది రైతు విలువ**

ఎవుసం చేసినోళ్ళకు రైతు విలువ తెలుస్తది. ఆ కాంగ్రెస్ పార్టీలకు ఏం తెలుసు రైతు సంగతి. 10 హెచ్పీ అంటారు, 3 గంటలు కరెంట్ అంటారు, ధరణి తీశేతం అంటారు. తెలంగాణ రాకముందు దొంగరాత్రి వచ్చే కరెంట్ కోసం బాయికాడికి వచ్చి పండుకునేది. ఇప్పుడు పొద్దాకనే కరెంట్ మంచిగ వస్తుంది. మళ్లీ ఆ కాంగ్రెస్ లాను నమ్మితే రైతులను నిండా ముంచుతారు. నాకు నాలుగున్నర ఎకరాలు ఉంది. మూడు గంటలు ఇన్నీ ఏడ సరిపోతది కరెంట్. మాకు బీఆర్ఎస్ ప్రభుత్వం మంచిగ కరెంట్ వస్తుంది. చెక్ డ్యూమలకు నీళ్లు వస్తున్నాయి. పంటలు పండుతున్నాయి. మా బాయి పక్కనే కొనుగోలు కేంద్రం పెడుతారు. అక్కనే వడ్లు అమ్ముతం. ఇది కదా రైతులకు కావాల్సింది. కాంగ్రెస్ వాళ్లు వస్తే ఇవన్నీ నేను సూపిస్తే, కచ్చితంగా మాకు ఇంతమంది పనులు చేసిన బీఆర్ఎస్ వైపే ఉంటాం.



- నాగారపు కృష్ణ, రైతు, అక్కెనవల్లి గ్రామం, నంగునూరు మండలం

# నోటికాడి కూడును ఎత్తగొట్టిండ్రు

సిద్దిపేట, నవంబర్ 27 (నమస్తే తెలంగాణ ప్రతినిధి): రైతులపై కాంగ్రెస్ పగబట్టింది. రైతుల సంక్షేమంపై తమ కుట్ర బుద్ధిని బయటపెడుతున్నది. రైతులకు పంట పెట్టుబడి సాయం కింద అందించే సాయం అందకుండా నోటికాడి బుక్కను ఎత్తగొట్టింది. కాంగ్రెస్ అంటే మోసం... నయం వంచన అని మరోమారు తెలిసిపోయింది. ఇప్పటికే 11 సార్లు రైతుబంధును రాష్ట్ర ప్రభుత్వం వేసింది. కాంగ్రెస్ అప్పుడే రైతులపై కక్ష కట్టింది. రేపు పాపాటున అధికారం లోకి వస్తే రైతులను నిండా ముంచుతుంది. కటిక చీకట్ల కరెంట్, రాత్రి పూట 3 గంటల కరెంట్ పాము కాట్లు,

కరెంట్ షాకలు తప్ప మరోటి ఉండదు. ఈసీకీ కాంగ్రెస్ ఫిర్యాదుపై రైతులు మండిపడుతున్నారు. రైతుల భూములకు భద్రంగా ఉన్న ధరణిని తీసిస్తూ నంటున్న కాంగ్రెస్ మళ్లీ దశారుల రాజ్యం రావాలా...? అని రైతులు ప్రశ్నిస్తున్నారు. రైతులంతా సంఘటితంగా కాంగ్రెస్ ను తరిమికొట్టడానికి సిద్ధమయ్యారు. రైతుబంధుతో సాగు విస్తీర్ణం పెరిగింది. పంట పెట్టుబడులు అందడంతో రైతులు సంతోషంగా సాగు చేస్తున్నారు. మిషన్ కాకతీయ ద్వారా చెరువులను పునరుద్ధరించడంతో భూగర్భజలాలు పెరిగాయి. ఇటు పంట పెట్టుబడి. అటు సాగు నీరు, 24 గంటల కరెంట్తో ప్రతి గంట సాగులోకి వచ్చింది. రైతులు భూమికి బరువయ్యేలా పంటలు పండిస్తున్నారు. మూడు గంటల కరెంటుతో సాగుకు నీరు సరిపోదు. దీంతో సాగు విస్తీర్ణం మీద దెబ్బ పడుతుంది. దానికితోడు 10 హెచ్పీ మోటార్తో రైతుపై అదనపు భారం పడుతుంది. వ్యవసాయం కంటే పడితే దానిపై ఆధారపడి వారంత వలసలు పోవాల్సిన పరిస్థితులు ఏర్పడుతాయి. వ్యవసాయంపై ఆధారపడిన వారు ఆదాయం కోల్పోతారు. ఫలితంగా గ్రామీణ ఆర్థిక వ్యవస్థ దెబ్బ తింటుంది. సాగు విస్తీర్ణం పడిపోతుంది. ఫలితంగా భూముల ధరలు పతనమవుతాయి. ఇప్పుడు రెండు, మూడు ఎకరాల రైతులు కూడా భూముల ధరలు ఎంతో

- **రైతుబంధు వడ్డన్న కాంగ్రెస్ కు గుణపాఠం చెబుతాం**
- **కాంగ్రెస్ నాయకులు మాపై పగబట్టిండ్రు**
- **మూడు గంటల కరెంట్ తో ముంచాలని చూస్తున్నారు..**
- **కాంగ్రెస్ పాలన చీకటి రోజులను ఇంకా మర్చిపోలేము..**
- **ధరణి పోర్టల్ తో దశారులకు చెక్ వదిలింది..**
- **బీఆర్ఎస్ పాలనలో 24 గంటల కరెంట్ తో బాగుపడుతున్నం..**
- **ఎన్నికల్లో కాంగ్రెస్ కు గుణపాఠం చెబుతామంటున్న రైతులు**
- **తమ మద్దతు బీఆర్ఎస్ కే అంటున్న కర్షకులు**

భరోసాను ధీమాను ఇస్తున్నాయి. పంట పెట్టుబడితో సాగు విస్తీర్ణం పెరిగింది. ఫలితంగా రైతుల భూములకు ధరలు పెరిగాయి. ధరణి ఎత్తినే భూమికి రక్షణ పోతుంది. తిరిగి పట్టా రీల అజమానుషీ వస్తే భూములపై ఇప్పుడున్న ధీమా పోతుందని రైతులు వాపోతున్నారు.

**నిజంగా ఇప్పటికీ నమ్మలేక పోతున్నా**

మా ఊళ్లో నీళ్లు లేక ఒక్కలో ఇద్దరికో నీళ్లు ఉన్నా కరెంట్ సక్కగా లేక మోటార్లు, ట్రాన్స్ ఫార్మర్లు కాల్ పోయేవి. సుమారు 50 మందికి పైగా దుబాయ్ బాట పట్టినం. దుబాయ్ లో పని చేసుకుంటూ 2 నుంచి 3 సంవత్సరాలకు ఒకసారి ఇంటికి వొత్తు పోతుండేవాళ్ళం. వచ్చినప్పుడు కుటుంబ సభ్యులు, బంధువులను చూస్తే చాలా సంతోషం అనిపించేది. చూస్తుండగానే మళ్ళీ పోయే సమయం రావడంతో



నిజంగా ఊరును ఇడిచి వెళ్ళాలంటే చెప్పరాని దుఃఖం కలిగింది. కుటుంబాన్ని వదిలిపోతుంటే ఉన్న బాధ పగల్గో కూడా రావొద్దు. మా బాధ దేవుడు తెలుసుకున్నాడేమే తెలంగాణ రాచడమే గాక సీఎంగా కేసీఆర్ ప్రమాణ స్వీకారం చేసిన సంవత్సరం వరకే ప్రాజెక్టుల నిర్మాణం, మిషన్ కాకతీయ పనులతో మా ఊళ్లో భూగర్భ జాలలు పెరిగినాయి. అప్పట్లో గ్యాస్ ఇచ్చే బోర్డు కూడా మంచిగా పోయడంతో పాటు బోర్డు 100 ఫీట్ లోపే పడటంతో దుబాయ్ నుంచి ఇంటి ముఖం పట్టినం. నిజంగా ఇదంతా ఆలోచించుకుంటే ఇది కలనా నిజమా అని ఇప్పటికీ నమ్మలేక పోతున్నా. కేసీఆర్ సారీ ఎప్పుడు చరిత్రలో నిలిచే పనులు చేసిండు.

- ఆకుల ఎల్లయ్య, రైతు, కిష్కంపేట, కొమరవెల్లి

**భూ దందాకే.. భూమాత**

కాంగ్రెస్ అట్టిన రాత్రి పూట కరెంట్ కంటే ఇప్పుడు కేసీఆర్ ఇస్తున్న కరెంట్ బాగుంది. రాత్రి ఎప్పుడోస్తాడో తెలియక బోర్లకాడనే పడుకునేవాళ్ళం. కేసీఆర్ 24గంటల కరెంట్ ఇస్తుండడంతో ఎప్పుడైనా బోర్ల పెట్టుకునే సౌలభ్యం ఉంది. మూడు గంటల కరెంట్తో మళ్లీ ఎనకటి రోజులు చూడాలేమో. రైతులు ఇన్నీ రోజులు మంచి బతికిన వాళ్ళంత అరిగోస పడక తప్పదు మరి. కేసీఆర్ ఇస్తున్న కరెంట్నే రైతులు కావాలంటారు. కాంగ్రెస్ రైతులను మోసం చేసేందుకే ఇష్టమోచిస్తూ మాట్లాడుతున్నారు. ఎక్కడ మంది రైతులు 3 హెచ్పీ మోటార్లు వాడుతారు. 10 హెచ్పీ మోటార్ల అంత ఎక్కువ ధర పెట్టి రైతులు కొనే పరిస్థితిలో లేరు. నీళ్ళ కోసం రైతులకు ఎలాంటి డోకా లేదు. కేసీఆర్ ప్రభుత్వం ఇస్తున్న కరెంట్తో పంటలు బాగా పండించుకుంటున్నాం.

- కారుపాలకు జగపతిరెడ్డి

రైతు, తిమ్మకృష్ణ రాయపోల్ మండలం

**రైతుల మీద కాంగ్రెస్ పగ బట్టింది**

కాంగ్రెస్ హయాంలో భూమి రిజిస్ట్రేషన్ కావాలంటే పట్టా రీల చట్టా తిరిగేది. వాళ్లు రికార్డుల రాసిండుకు పైసలు ఖర్చు అయ్యేది. ధరణితో ఇప్పుడు మంచిగా ఒకేరోజు రిజిస్ట్రేషన్, మ్యూటీషన్ అయి, పాసుబుక్ వెంటనే ఇస్తున్నారు. అందరికీ మంచి సౌకర్యం ఉంది. ధరణితో భూములు ఆన్ లైన్ కావడంతో రైతుబంధు పైసలు రైతుల బ్యాంకు ఖాతాల్లో పడుతున్నాయి. రైతుబంధు రాకుండా కాంగ్రెస్ రైతులపై పగబట్టింది. రైతులు మంచిగా బతుకుడు చూసి ఓర్వలేకపోతున్నారు. కాంగ్రెస్ వాళ్లు 24 గంటల కరెంట్ ఇవ్వడం నచ్చడం లేదు. రేవంత్ రెడ్డి కాంగ్రెస్ లో చేరిన వారికే ప్రభుత్వ పథకాలు అంటున్నాడు. వారు అధికారంలోకి వస్తే కాంగ్రెస్ వాళ్ళకు మాత్రమే ప్రభుత్వ పథకాలు వస్తాయన్న మాట. అందుకే కాంగ్రెస్ వద్దు. కేసీఆర్ కు ఓటు వేస్తాం.

- కురుణాకర్ రెడ్డి, రైతు, పెద్దకోడూరు

**రేవంత్ రెడ్డికి ఎద్దు ఎవుసం తెల్యది**

రేవంత్ రెడ్డికి ఎద్దు ఎవుసం తెల్యది కాబట్టి.. మూడు గంటల కరెంట్ అంటుండు. మూడు గంటల కరెంట్ తోటి మూల కూడా పారదు. ఇప్పుడిచ్చే 24 గంటల కరెంట్ తోటి రైతులు ఎలాంటి ఇబ్బందులు లేకుండా ఎవుసం చేసుకుంటుండ్రు. ఇప్పుడిప్పుడే రైతులు నిమ్మలం పడుతున్నారు. గిటువంటి టైంలో మల్ల ఎన్నటిలోకనే కరెంట్ ఇస్తుమని కాంగ్రెస్ అంటుండ్రు. ఇట్లయితే ఎవుసం బండ్ చేసుకొని ఏ బొంబాయో, దుబాయో బతుకపోవాలి. రేవంత్ రెడ్డి చెప్పే మూడు గంటల కరెంట్ రైతులు నష్టపోతారు. 24 గంటల కరెంట్ ఎవుసానికి ఇయ్యాల్సింది. పది హెచ్పీ మోటార్లు మన బోరు బాయిలకు నడువాయి. ఇటువంటి ఆలోచనలు బండ్ చేసుకోవాలి.



- గోలివల్లి నర్సిరెడ్డి, రైతు, నర్సాయపల్లి, మద్దూరు మండలం

**ధరణిని తీసేస్తే పట్టాల్ని వ్యవస్థ వస్తది**

ధరణి పోర్టల్ ను తీసేస్తే మల్ల పాతరో జాలే వస్తాయి. పట్టాల్ని వ్యవస్థ వస్తది. భూమి రికార్డుల కోసం పట్టాల్ని, గిర్దవారి, తహసీల్దార్ల చుట్టూ తిరగాలె. ఒక్కని భూమి, ఒక్కరికి ఎక్కించి ఆగం చేస్తారు. ఇప్పుడు ధరణి వల్ల ఎలాంటి ఇబ్బంది లేదు. అమ్మిన, కొన్న అరగంట సేవల్లోనే రికార్డులు మారుతున్నాయి. ధరణితో రైతులకు మేలు జరుగుతుంది. ఇంతమంచిగా ఉన్న ధరణిని తీసివేయాలని కాంగ్రెస్ వాళ్లు అంటున్నారంటే వాళ్ళకు రైతుల మీద ఎంత ప్రేమ ఉందో తెలిపోతుంది. ధరణిని అడి విధంగా కొనసాగించాలి.

- ఇమ్మడి సంజీవరెడ్డి, రైతు, బైరాన్ పల్లి, ధూళిపల్లి మండలం

**కాంగ్రెస్ వాళ్ల కరెంట్ కచ్చాలే**

సాగుకు మూడు గంటల కరెంట్ తో ఒక్క మడి కూడా పారదు. 24 గంటల కరెంట్ లేకపోతే పంట పొలాలు ఎండి పోతాయి. 24 గంటల కరెంట్ తో రెండు పసళ్లు సాగు చేసుకుంటున్నాం. గతంలో మూడు గంటల కరెంట్ తో చాలా మంది రైతులు స్టాటర్లు కాల్ పోయేవి. ఇప్పుడు అలాంటి సమస్య లేదు. బీఆర్ఎస్ ప్రభుత్వం ఇచ్చే 24 గంటల కరెంట్ కొనసాగించాలి. కాంగ్రెస్ పాలన వస్తే రైతులకు అరిగోస తప్పదు. ధరణితో భూములకు భరోసా ఉంది. తాసిల్ కార్యాలయం వెళ్లి అరగంటలో భూమిని రిజిస్ట్రేషన్ చేసుకుని సైసా ఖర్చులేకుండా పట్టా పాస్ బుక్ తో ఇంటికి వస్తున్నాం.

- తిరుపతి నర్సింహలు, రైతు, టేంకంపేట, రాయపోల్

**కరెంట్ మంచిగస్తంది**

కరెంట్ గిప్పుడే మంచిగస్తాంది. కాంగ్రెస్ ఏమిచ్చింది సారు.. ఏం ఇయ్యాలె.. పొద్దుగాల్లు నుంచి పొద్దు పోయేదాక బాయికాడ ఉండేబోళ్ళం. రాత్రి ఎప్పుడోస్తాడో కరెంట్ వచ్చేది. 24 గంటలు కరెంట్ ఉంటేనే రైతు బాగుపడేది. ఎకరం, రెండెకరాలు పొలం పారాలంటే 6 గంటలు పడుతుంది. ఇప్పుడిప్పున్న కరెంట్ కరెక్ట్. కేసీఆర్ సారీ మల్లా సీఎం అయితేనే అన్ని సక్కగ ఉంటాయి.

- మిల్లపల్లి నరసరెడ్డి, రైతు, రామునిపల్లి, చిన్నకోడూరు

**అప్పట్లో మా నాన్న బాగా కచ్చాలు పడ్డాడు**

అప్పట్లు కరెంటు సరిగి రాక, వచ్చిన రాత్రిళ్లు వచ్చి మా నాన్న బాగా కచ్చాలు పడ్డారు. మా అమ్మది చెబ్బి. మా నాన్న రెండెకరాలు పొలం ఉండేది. పంట చేయాలంటే రాత్రిపగలు బాయికాడికి పోవాలే తప్పేది కాదు. కాంగ్రెస్, టీడీపీ ఉన్నప్పుడు అటు తాగేనీళ్లకి గోస, ఇటు రైతులకు కరెంట్ గోస ఉండేది. మా నాన్నను చూసి బాగా బాధపడేవాళ్ళం. ఇప్పుడు మా అత్తగారిది గజ్వేల్. చాలా మంచిగా ఉంది. 24 గంటలు కరెంటు ఉంటుంది. రైతులకు కూడా 24 గంటలు ఉచిత కరెంటు ఇస్తుండు కేసీఆర్. మా ఆయనకు కూడా రైతుబంధు వస్తుంది. రైతు బీమా కూడా చేసిండ్రు. నీళ్లు బోరులో నిండుగా ఉన్నాయి. పంట మంచిగా పండించుకుంటున్నాం. కేసీఆర్ ఉంటేనే రైతు బాగుంటుంది. అందుకే కేసీఆర్ మళ్లీ సీఎం కావాలి.

- నీరుడి లక్ష్మి, రైతు, గజ్వేల్ అర్చన

**ఇక్కడ చాలా నయం ఆంధ్రలో కరెంటు కచ్చాలు వర్ణనాతీతం**

అబ్బ.. తెలంగాణలో రైతులు అదృష్టవంతులు. ఇక్కడ 24 గంటలు కరెంటు ఉంటుంది. రైతులకు ఏ సమస్య లేదు. మా భార్య ప్రభుత్వ ఉద్యోగి కావడంతో నేను గజ్వేల్ లో వ్యాపారం చేస్తూ జీవిస్తున్నాను. 20 ఏండ్లుగా ఇక్కడే ఉంటున్నాం. ఆంధ్రలో ఇప్పుడు, అప్పుడు పరిస్థితులు ఏమీ మారలేదన్న. కరెంట్ కచ్చాలు విపరీతంగా ఉన్నాయి. రైతులకు చాలా ఇబ్బంది కలుగుతుంది. తెలంగాణలో లాగా ఆంధ్రలో రైతుబంధు రాదు. నీళ్లు పుప్పలంగా ఉన్నా మా ఆంధ్రలో టయూనికీ కరెంటు రాక రైతులు పంట కన్నా కరెంటు కోసమే కాపలా కాయాలి వస్తున్నాం. తెలంగాణలో కేసీఆర్ చాలా గొప్పగా పాలన చేస్తున్నాడు. ముఖ్యంగా రైతులకు ఉచితంగా విద్యుత్ ఇవ్వడంతో పాటు 24 గంటలు ఇవ్వడం చాలా గొప్ప విషయమే. ఇలాంటోడు ఆంధ్రాకు సీఎం కావాలని మా వాళ్లు చాలా అనుకుంటున్నాం.

- శ్రీనాథ్, పశ్చిమగోదావరి జిల్లా, గజ్వేల్ నివాసి

